



PARLAMENT EWROPEW

2009 - 2014

Kumitat għall-Kultura u l-Edukazzjoni

2010/2211(INI)

25.3.2011

ABBOZZ TA' OPINJONI

tal-Kumitat għall-Kultura u l-Edukazzjoni

għall-Kumitat speċjali dwar l-isfidi tal-politika u r-rizorsi baġitarji għal Unjoni Ewropea sostenibbli wara l-2013

dwar l-isfidi tal-politika u r-rizorsi baġitarji għal Unjoni Ewropea sostenibbli wara l-2013
(2010/2211(INI))

Rapporteur għal opinjoni: Cătălin Sorin Ivan

PA_NonLeg

SUGĠERIMENTI

Il-Kumitat għall-Kultura u l-Edukazzjoni jistieden lill-Kumitat speċjali dwar l-isfidi tal-politika u r-rizorsi baġitarji għal Unjoni Ewropea sostenibbli wara l-2013, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

L-istruttura u d-dewma tal-Qafas Finanzjarju Multiannwali (MFF)

1. Jinnota li l-eżistenza ta' titoli qosra, bħalma huwa t-Titolu 3b fl-MFF attwali, tfixxkel ir-rijallokazzjoni tal-fondi bejn il-programmi; ihegġeġ biex fl-MFF li jmiss jiġu evitati titoli qosra u subtitoli;
2. Jenfasizza l-importanza li jintlaqat bilanċ ġust bejn it-tbassir u l-flessibilità fin-nefqa multiannwali; jemmen li MFF ta' seba' snin ikun jista' jilhaq dan; huwa tal-fehma li MFF ta' hames snin u hamsa fuqhom jista' jkun sodisfaċenti wkoll, sakemm kien inkluda wkoll revizjoni komprensiva ta' nofs sena bl-involvement sħiħ tal-Parlament;

Il-valur miżjud Ewropew: b'mod ġenerali:

3. Jinnota li l-programmi attwali ta' finanzjament li għandhom x'jaqsmu mal-edukazzjoni, maż-żgħażaġh, mal-midja u mal-kultura jiġġeneraw il-valur miżjud Ewropew billi jiġbru r-rizorsi flimkien u jtejbu l-kooperazzjoni; jinnota li huma jikkorrispondu fil-qrib għall-bżonnijiet tas-setturi kkonċernati, għandhom rati għolja ta' implimentazzjoni, u jipproduċu ingranagġ notevoli u riperkussjonijiet;
4. Ifakkar li wiehed mill-hames titoli ta' Ewropa 2020 jimmira lejn tnaqqis tal-ammont ta' studenti li jitolqu l-iskola minn kmieni għal inqas minn 10% u zieda fl-ammont tal-ġenerazzjoni żagħżuġha bi grad universitarju jew b'diploma għal tal-inqas 40%; jenfasizza li l-edukazzjoni, it-taħriġ u l-mobilità żagħżuġha huma essenzjali għall-ħolqien tal-impjiegi u s-salvagwardja tagħhom, u għat-tnaqqis tal-faqar, u huma għaldaqstant kruċjali kemm għall-irkupru tal-Ewropa fuq skala żgħira ta' żmien, u kemm għat-tkabbir u għall-produttività tagħha fuq skala kbira ta' żmien; huwa tal-fehma li l-programmi tal-UE għandhom rwol importanti fit-tmexxija ta' politiki nazzjonali fid-direzzjoni miftiehma f'livell intergovernamentali, u lejn il-miri tal-istrategija ta' Ewropa 2020; ifakkar li l-inizjattivi tal-politika tal-UE għenu biex jimmodernizzaw ruħhom il-politiki tal-edukazzjoni u tat-taħriġ u tal-istituzzjonijiet fi hdan l-Istati Membri;
5. Jenfasizza l-importanza tas-setturi kulturali, kreattivi u tal-midja fil-kisba tal-miri ta' Ewropa 2020 li għandhom x'jaqsmu mal-impjiegi, mal-produttività u mal-koeżjoni soċjali; jinnota li, lil hinn mill-kontribuzzjoni diretta tagħhom lejn il-Prodott Gross Domestiku (PGD), dawn l-industriji għandhom riperkussjonijiet pożittivi fuq setturi oħra tal-ekonomija, bħalma huma, it-turiżmu u t-teknoloġiji diġitali; huwa tal-fehma li l-inizjattivi u l-programmi tal-politika tal-UE f'dawn l-oqsma għandhom 'Valur miżjud Ewropew' li jista' jintwera;

Il-valur miżjud Ewropew: il-programmi individwali

It-Tagħlim Tul il-Ħajja

6. Jinnota li l-Programm ta' Tagħlim tul il-Hajja jgħib miegħu ekonomiji tal-kobor ovvji billi jorganizza skemi ta' mobilità fuq livell ta' UE u b'hekk jimmassimizza s-sinergiji; jinnota li l-Istati Membri ma jkunux jistgħu jiffinanzjaw azzjonijiet simili mingħajr għajnuna, u li għalhekk il-programm jiffaċilita l-aċċess lejn il-mobilità tat-tagħlim għaċ-ċittadini kollha tal-UE;
7. Jinnota li programm tas-subprogramm Erasmus għandu rata ta' implimentazzjoni ta' qrib il-100%; ifakkar l-evidenza ddokumentata sewwa li l-Erasmus jiffaċilita l-istudju barra mill-pajjiż, u li dan, imbagħad, itejjeb b'mod sinjifikanti l-prospetti sussegwenti tal-impjiegi;
8. Jinnota li s-subprogrammi tal-Comenius, Leonardo da Vinci u Grundtvig jipromwovu shubiji u skambji ta' Prattiki tajbin madwar l-Ewropa, u jgħinu fl-istess hin kemm lill-edukaturi kif ukoll lill-istudenti biex jakkwistaw ħiliet godda; jagħraf li dawn għalhekk iġibu lill-iskola, lill-edukazzjoni adulta u vokazzjonali fehim aħjar tad-diversità kulturali u lingwistika, u jtejbu l-bażi tal-ħiliet Ewropej; jinnota s-suċċess tal-programm Erasmus Mundus (2009-2013) fit-twaqqif ta' shubiji ma' universitajiet barra mill-UE u fl-enfasi tiegħu fuq karattersitiċi distintivi ta' edukazzjoni oġhla Ewropea;

Kultura 2007

9. Jinnota li l-programm Kultura 2007 jaqdi rwol uniku billi jappoġġja l-kooperazzjoni transkonfinali fl-isfera kulturali, waqt li jnaqqas l-ostakoli għall-mobilità, u jrawwem d-diversità kulturali u dik lingwistika Ewropea; ifakkar fir-riperkussjonijiet sinjifikanti ekonomiċi;

Żgħażaġh fl-Azzjoni

10. Ifakkar li t-Trattat ta' Lisbona jhegġeg il-partecipazzjoni taż-żgħażaġh fil-hajja demokratika fl-Ewropa; huwa tal-fehma li l-programm Żgħażaġh fl-Azzjoni jikkontribwixxi għal dan u jsaħħah l-Istrateġija mġedda tal-UE għaž-Żgħażaġh (2010-2018);

L-Ewropa għaċ-Ċittadini

11. Ifakkar li l-programm tal-Ewropa għaċ-Ċittadini jappoġġja l-partecipazzjoni ċivika Ewropea bis-saħħa ta' proġetti ta' kooperazzjoni transnazzjonali (bħalma huma s-shubiji ta' gemellaġġi tal-irhula) u għalhekk jikkontribwixxi għall-iżvilupp ta' cittadinanza Ewropea attiva;

MEDIA

12. Jenfassizza r-rwol importanti li l-programmi MEDIA u MEDIA Mundus qdew fit-tiżiħ tal-kompettività tal-industrija awdjoviziva Ewropea; jinnota, partikolarmanet, li sa minn meta l-mekkanizmi tal-appoġġ nazzjonali bdew japplikaw, l-aktar għall-fażi tal-produzzjoni, dawn il-programmi wrew valur miżjud Ewropew sinjifikanti bil-għajnuna taġħhom fid-distribuzzjoni transkonfinali (u tassew globali) tax-xoġhlijiet awdjovizivi Ewropej;

Il-programm tal-isport tal-ġejjieni

13. Ifakkar l-importanza li għandu l-isport għas-saħħa, l-iżvilupp ekonomiku u l-impjiegi, it-turizmu u l-inklużjoni soċjali, u l-fatt li Artikolu 165 tat-TFUE jagħti lill-UE kompetenzi oħra f'dan il-qasam, jilqa' l-komunikazzjoni tal-Kummissjoni bl-isem ta' 'L-Iżvilupp tad-Dimensjoni Ewropea fl-Isport' (COM(2011)0012) bħala l-ewwel pass fil-valutazzjoni tal-valur miżjud tal-isport u fil-koncentrazzjoni fuq id-dimensjonijiet soċjali, ekonomiċi u organizzativi tal-isport;

L-implikazzjonijiet għall-baġit

14. Jinnota li l-programmi tal-UE li għandhom x'jaqsmu mal-edukazzjoni, maż-żgħażaġh, mal-midja u mal-kultura għandhom suċċess minhabba li għandhom rati għoljin ta' implimentazzjoni u jiġġeneraw valur miżjud Ewropew ċar, u jemmen li hemm argumenti sodi biex jiżdiedu r-rizorsi għalihom; jenfasizza l-importanza li se jibda l-irbit aktar fil-qrib tal-allokazzjoni tar-rizorsi;
15. Jitlob għal finanzjament xieraq għal programm ambizzjuż fil-qasam tal-isport, skont ir-responsabbiltajiet godda tal-UE f'dan il-qasam;
16. Jenfasizza l-importanza li jiġu mmassimizzati s-sinergiji u l-effetti multipliċi bejn partijiet differenti tal-baġit, partikolarment bejn il-politiki strutturali, fuq naħa waħda, u proġetti ta' taġlim tul il-ħajja, taż-żagħżagħ u tal-kultura, fuq naħa oħra.